

---

Vishnuproktam Shivarchanopadesham 6

—  
—  
విష్ణుప్రోక్తం శివార్చనోపదేశమ్ ౬  
—  
—

Document Information



---

Text title : Vishnuproktam Shivarchanopadesham 6

File name : viShNuproktaMshivArchanopadesham6.itx

Category : shiva, shivarahasya, upadesha, advice

Location : doc\_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 27 madhyArjunamahimAnuv  
| 185-228||

Latest update : June 16, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---


June 16, 2024

*sanskritdocuments.org*

---



విష్ణుప్రోక్షం శివార్చనోపదేశమ్ ౬



(శివరహస్యాన్తర్గతే ఉగ్రాఖ్యే)

కణ్వః (ఉవాచ)

సంసారతాప సన్తప్తం మమ చిత్తమభూద్ధరే ।

కథం సంసారసన్తాప విచ్ఛిత్తిః స్యాద్వ్యదస్వ మే ॥ ౧౮౪॥

విష్ణుః (ఉవాచ)

సంసార సాగరే ఘోరే నిమగ్నానాం దురాత్మనామ్ ।

అపారకరుణాసింధుః సామ్న ఏవావలమ్బనమ్ ॥ ౧౮౫॥

--

శివమేవ భజస్వ సావధానం

సతు సంసారదురన్తదుఃఖ హారీ ।

బహువన్తముపాస్య ముక్తిమాపు-

స్త్రిపురారినిజభక్తముక్తి హేతు ॥ ౧౮౬॥

నవబిల్వదలైరథాన్తకాన్తకం

యజ కామాన్తక మన్తకాన్తకమ్ ।

విపదన్తకమన్తకాన్తకం

శివలిజ్ఞాత్మకమాశు సన్తతమ్ ॥ ౧౮౭॥

బహుపాపవిమోచకం ప్రభుం

యదికాలాన్తకమర్చయిష్యతి ।

సతతం నియతం తదా భవా-

న్విషసంసారవశం న యాస్యతి ॥ ౧౮౮॥

భజ భర్గమనర్గలప్రభుం

భగవన్తం భగనేవహారిణమ్ ।

భవభీమభయం తదా మునే

న భవన్తం ప్రతి భావయిష్యతి ॥ ౧౮౯॥

భసితాభరణో భజ ప్రభుం  
భవభీతిర్న భవిష్యతి ధ్రువమ్ ।  
శుభదస్త్యయి శమ్భురవ్యయో  
నియతం తిష్ఠతి తం సమర్చయ ॥ ౧౯౦॥

నవబిల్వపలాశకాశపుష్పైః  
కుశపుష్పైః కనకాహ్వయప్రసూనైః ।  
భసితేన చ భాలతోచనం  
శివలిక్ష్ణే సతతం సమర్చయ ॥ ౧౯౧॥

స కృదప్యమలైః సబిల్వపల్లవైః  
కుశధుత్తూరపలాశకాశపుష్పైః ।  
సజలైరభిపూజ్య పార్వతీశం  
సకలాపజ్జలధి తరన్తి ధీరాః ॥ ౧౯౨॥

హృది తిష్ఠతి శైలజాధవే(పతౌ)  
శివలిక్ష్ణే చ నిరస్తరం శుభే ।  
న యజన్తి నరాధమాః సకృ-  
న్నరకావాసరతా నిరస్తరమ్ ॥ ౧౯౩॥

విదధాతి పరం పదం శివః  
కుశపత్రైరపి సాధు పూజితః ।  
తముపాస్య మహేశ్వరం భ్రమా-  
త్సరమన్యం సముపాసతే జనాః ॥ ౧౯౪॥

భగమన్తముమాపతిం భవం  
భజనీయం న భజన్తి యే జనాః ।  
నరకేషు పతన్తి తే జనాః  
సతతం సత్యముదీర్యతే మయా ॥ ౧౯౫॥

దివి యే న వసన్తి భూతలేఽపి  
గ్రసీతాః సంస్మృతిఘోరదన్దశూకైః ।  
ద్విజ తే శివపూజనౌషధం  
సమవాప్యామృతతాం ప్రయాన్తి హి ॥ ౧౯౬॥

సకృదప్యతిభక్తిపూర్వకం  
శివమేవం ప్రణమన్తి తే జనాః ।

అమరైరఖిలైశ్చ తే నతాః

సతతం సత్యమిదం ధ్రువం ధ్రువమ్ || ౧౯౭||

కృతసర్వమఖోఽపి జన్మ ధత్తే

కృతవిశ్వేశపదామ్బుజప్రణామః |

న పునర్జనిభాగ్వదామి సత్యం

భుజముద్ధృత్య న సంశయం కురుధ్వమ్ || ౧౯౮||

అకృతేశపదామ్బుజప్రణామా

నరకావాసమవాప్య దుఃఖభోగమ్ |

సమవాప్య ముహుర్ముహుర్నివృత్తా

న భవన్తి ప్రలయేఽపి సత్యమేవ || ౧౯౯||

వివిధామితపాతకోచ్ఛయా యే

న నమన్తి త్రిపురారిమాదరేణ |

అత ఏవ యమాలయాన్తరే తే

నివసన్త్యన్వహమాప్తదుఃఖభోగాః || ౨౦౦||

ప్రణమన్త్యమరాస్త్రిలోచనం

మునయః సిద్ధగణాశ్చ సన్తతమ్ |

నిగమాశ్చ నమన్తి యం తతః

ప్రణమస్య ప్రణమామ్యహం తమీశమ్ || ౨౦౧||

సకలామరవన్దనీయమైశం

పదపద్మం త్రిదశకభాగధేయమ్ |

భజ సన్తతమద్రిజాసహాయం

నిరపాయం నిరవద్యముక్త్యుపాయమ్ || ౨౦౨||

యజ కోమలబిల్వపల్లవై-

రనువారం భుజగాధిపైకహారమ్ |

సకలాఘహారం నిరన్తవీరం

హరమారాధయ తత్పరం సదారమ్ || ౨౦౩||

భజతామభయప్రదం మహేశం

భజ మృత్యుజ్ఞాయమాదరేణ నిత్యమ్ |

తమపాస్య న సంవస ద్విజం తం

హితమత్యన్తముదీరితం మయా తే || ౨౦౪||

ద్విజ తే శివతుల్యముత్తమం  
 న శివాన్యత్తవ దైవతం సురేషు ।  
 అత ఏవ నిరస్తరం (సురేషు) మహేశం  
 భజ భాలస్ఫురదుజ్జ్వలత్రిపుణ్ణః ॥ ౨౦౫॥  
 ద్విజదైవత దైవతం మహేశం  
 యది నారాధయసి ప్రకామమీశమ్ ।  
 ద్విజదైవత దానసంకతా  
 తవ సత్యం వ వదామి నాన్యథా ॥ ౨౦౬॥  
 అత ఏవ తదర్చితః శివో  
 వితరత్యేవ తదీప్సితం ఫలమ్ ।  
 సితకేవలభస్మధారణం  
 విధివద్భూరి విధాయ సాదరమ్ ॥ ౨౦౭॥  
 సతతం శివనిష్ఠచేతసాం  
 తనుబన్ధో న కదాపి దుఃఖదః ॥ ౨౦౮॥  
 శ్రుతివోషితభస్మధారణం  
 విహితం యచ్ఛివలిఙ్గపూజనమ్ ।  
 తదిదం ద్వయమాస్తికైర్విజై-  
 ర్నుపరిత్యాజ్యమితి శ్రుతిఃస్వయమ్ ॥ ౨౦౯॥  
 ద్విజ కేవలభస్మధారణం  
 సతతం కేవలలిఙ్గపూజనమ్ ।  
 శ్రుతిబోధితమిత్యవేహి తస్మా-  
 త్తదుపాస్యం ద్వయమప్యనన్యభాజః ॥ ౨౧౦॥  
 శివమేవ యజస్వ సర్వకాలం  
 శివభిన్నం న యజస్వ మోహతోఽపి ।  
 శివభిన్నసమర్చనం వృథైవే-  
 త్యనువారం కురు నిశ్చయం ద్విజ త్వమ్ ॥ ౨౧౧॥  
 శివ శక్కర చస్త్రశేఖరే  
 త్యతిభక్త్యా వద సంతతం ముదా చ ।  
 శివనామజపం విహత్య నాన్య-

జ్ఞపోమాదపి నామ సర్వధైవ ॥ ౨౧౨ ॥

శివనామసుధైవ విప్ర పేయా

సతతం ముక్తిమభీప్సతా ద్విజేన ।

శివనామసుధాపరా తు జిహ్వ

ద్విజ నానావిధభూరిపుణ్యలభ్యా ॥ ౨౧౩ ॥

శివనామ సుధారత్నైవ జిహ్వ

మహతామేవ భవత్యతోఽనువారమ్ ।

శివశక్కుర చన్ద్రశేఖరేతి

త్రిపురారే ఇతి సజ్జాపస్వ నిత్యమ్ ॥ ౨౧౪ ॥

శివనామసుధాం ముహూర్ముహుః

పిబ సానన్దమనన్తరాయమాశు ।

శివనామసుధైవ ముక్తిహేతు-

ర్మునివృన్దైరఖిలైశ్చ సేవ్యమానా ॥ ౨౧౫ ॥

అమృతామృతమార్గ ముక్తిబీజం

శివనామామృతమిత్వవైమి నూనమ్ ।

అత ఏవ ముహుర్ముహుర్మయా

శివనామామృతమేవ పీయతే ॥ ౨౧౬ ॥

శివనామసుధాం నిపీయ భక్త్యా

సుధియః సాధు సుధాం చ నాద్రియన్తే ।

దివి పీతసుధాః ప్రయాన్తి గర్భం

శివనామామృతపాః ప్రయాన్తి ముక్తిమ ॥ ౨౧౭ ॥

శివనామసుధా వినిర్మితా

గిరిజేశేన పురా కృపాలునా ।

ద్విజ సాత్కృతపుణ్యసంఘ్యై-

ర్ముహురత్యన్తముదా నిపీయతే ॥ ౨౧౮ ॥

రసభాజనభోజనే నిదానం

రసనా హ్యేవ యయా ముహుః ప్రకామమ్ ।

శివనామసుధా నిపీయతే

నియమేనాన్యవిలాపనం విహాయ ॥ ౨౧౯ ॥

శివమర్చితమన్వహం ప్రనూనై-  
 ర్నవబిల్వైరపి పశ్య సావధానమ్ |  
 ఇదమేవ ఫలం మతం యతోఽఙ్ఞో-  
 ర్విలసత్పద్మపలశతుల్యకాన్త్యోః || ౨౨౦||

నవబిల్వదలైః సమర్చితం  
 శివలింగం ద్విజ సాధు పశ్యతామ్ |  
 వివిధామితఘోరపాపసజ్ఞః  
 ప్రలయం యాతి న సంశయస్తదైవమ్ || ౨౨౧||

శృణు శర్వకథామఘోఘహస్త్రీ-  
 మనువారం నియమేన సావధానమ్ |  
 ఇదమేవ ఫలం వినిశ్చితం  
 శ్రుతిభిః శ్రోత్రయుగస్య వస్తుతస్తు || ౨౨౨||

నవకోమలబిల్వపల్లవైః  
 శివలింగం సవిధానమర్చయిత్వా |  
 శివసాత్కృతబిల్వపలవా-  
 న్సముపాస్మాయ వినోదయస్య చిత్తమ్ || ౨౨౩||

స్పృశ శక్కురమర్చితం త్రికాలం  
 సకలాఘోఘవినాశనాయ నిత్యమ్ |  
 భజ చేతసి భాలచన్ద్రమౌలిం  
 ముహురానన్దదమద్వితీయమేకమ్ || ౨౨౪||

మనసా వచసా చ కర్మణా  
 శివ ఏకః శివయా సమన్వితః |  
 భజనీయ ఇతి శ్రుతిః స్వయం  
 ప్రతివారం ప్రతిబోధకృత్సదా || ౨౨౫||

త్రిపురారికథాసుపూజనేఽపి  
 త్రిపురారేరభివీక్షణేఽపి చిత్తమ్ |  
 మహతాం భవతి హ్యనన్యభాజాం  
 న భవత్యేవ దురాత్మనాం కదాపి || ౨౨౬||

--  
 దధీచిరువాచ

ఇతి విష్ణువచః శ్రుత్వా కణ్వః సన్తప్తమానసః ।

శివార్చనపరో జాతః సర్వభావేన సర్వదా ॥ ౨౨౭ ॥

అతో యత్సేన సతతం కర్తవ్యం శివపూజనమ్ ।

శివార్చనం యతో నిత్యం భుక్తిముక్తిఫలప్రదమ్ ॥ ౨౨౮ ॥

॥ ఇతి శివరహస్యాన్తర్గతే విష్ణుప్రోక్షం శివార్చనోపదేశం ౬ సమ్పూర్ణమ్ ॥

- ॥ శ్రీశివరహస్యమ్ । ఉగ్రాఖ్యః సప్తమాంశః । అధ్యాయః ౨౭ మధ్యార్జునమహిమానువర్ణనమ్  
। ౧౮౫-౨౨౮ ॥

- .. shrIshivarahasyam . ugrAkhyah saptamAMshaH . adhyAyaH 27 madhyArjunamahimAnuvarNam  
. 185-228..

Notes:

Viṣṇu విష్ణు delivers Upadeśa ఉపదేశ (to Rṣi Kaṇva ఋషి కణ్వ) about the essentiality of worshipping Śiva శివ and savoring the Ambrosia/Nectar of The Name of Śiva శివనామామృత / శివనామసుధా.

Proofread by Ruma Dewan

---

*Vishnuproktam Shivarchanopadesham 6*

pdf was typeset on June 16, 2024

---

Please send corrections to [sanskrit@cheerful.com](mailto:sanskrit@cheerful.com)

